




ऑपरेशन टायगर झाले पुर्ण

ठाकरेंच्या 6 फुटीर खासदारांचा गट स्थापन ▶ आता शिंदेंच्या शिवसेनेत विलीन होणार !



वृत्तसंस्था १७ जून

नवीदिल्ली : उद्धव ठाकरे यांची साथ सोडलेल्या सहा खासदारांनी अखेर दिल्लीत लोकसभा अध्यक्ष ओमप्रकाश बिर्ला यांना भेटून आपण स्वतंत्र गट स्थापन करत असल्याचे पत्र दिले. लोकसभा अध्यक्षांनी या स्वतंत्र गटाला मंजूरी दिली असून बंडखोर खासदारांच्या स्वतंत्र गटाच्या स्थापनेची प्रक्रिया दिल्लीत पूर्ण झाली आहे. त्यानंतर हा गट एकनाथ शिंदे यांच्या शिवसेनेत विलीन होईल, अशी माहिती सूत्रांनी दिली आहे. काल रात्रीपासून ठाकरे गटाचे फुटीर खासदार एक-एक करून दिल्लीत दाखल व्हायला सुरुवात झाली होती. उपमुख्यमंत्री एकनाथ शिंदे हेदेखील काल रात्री दिल्लीत दाखल झाले होते. यानंतर ठाकरे गटाच्या बंडखोर खासदारांना अज्ञातस्थळी ठेवण्यात आले होते. काहीवेळापूर्वीच या सहा बंडखोर खासदारांनी एकनाथ शिंदे



५० कोटीत एक खासदार - संजय राऊत

पत्रकार परिषदेत बोलताना खासदार संजय राऊत यांनी काल रात्रीच्या घडामोडींचा खुलासा केला. काल रात्री ११ वाजेच्या सुमारास मला एका विश्वासू सूत्राने माहिती दिली की, महाराष्ट्रातील खासदारांना विकत घेण्याची मोठी डील झाली आहे. प्रत्येकी ५० कोटी रुपयांना खासदारांना विकत घेतले जात असून, काल रात्रीच १५ कोटींचा अॅडव्हान्स दिल्याची धक्कादायक माहिती समोर आली. मी ती लगेच सोशल मीडियावर जाहीर केली, 'असे राऊत म्हणाले.

यांच्यासोबत लोकसभा अध्यक्ष ओमप्रकाश बिर्ला यांची भेट घेऊन आपला स्वतंत्र गट स्थापन करत असल्याचे पत्र सादर केले. लोकसभा अध्यक्षांच्यादेखत बंडखोर आमदारांनी पत्रावर सद्दा केल्या. त्यामुळे या खासदारांच्या स्वतंत्र गटाला लोकसभा अध्यक्षांनी मान्यता दिली. पक्षांतरबंदी कायद्यानुसार, स्वतंत्र गट स्थापन करण्यासाठी आमदार किंवा खासदार संख्येच्या एकूण संख्याबळाच्या दोन तृतीयांश संख्याबळाची गरज असते. ठाकरे गटाचे एकूण नऊ खासदार आहेत. यापैकी सहा

खासदारांनी स्वतंत्र गट स्थापन केला आहे. त्यामुळे या गटाला अधिकृत मंजूरी मिळाली आहे. गेल्या अनेक दिवसांपासून राज्यात ऑपरेशन टायगरची चर्चा सुरु होती. मात्र, दिल्लीतील भाजपश्रेष्ठींना या ऑपरेशनला ग्रीन सिग्नल दिला नव्हता. अखेर १० जून रोजी दिल्लीत झालेल्या एनडीएच्या बैठकीनंतर अमित शाह यांनी पंतप्रधान मोदींशी बातचीत करून या ऑपरेशनला ग्रीन सिग्नल दिला. यानंतर दिल्लीतील एका हॉटेलमध्ये ठाकरे गटाचे बंडखोर खासदार एकनाथ शिंदे यांना भेटले होते, त्यानंतर

ओमराजे निंबाळकरांवर खटल्याच्या निकालासाठी दबाव

२० वर्षांपूर्वी ओमराजे निंबाळकर वडीलांची हत्या झाली. गेली २० वर्षे तो खटला सुरू आहे, काल त्यांचा निकाल होता, मुंबई हायकोर्टात पण ओमराजे निंबाळकरांवर दबाव टाकण्यात आला की तुमच्या बाजूने निकाल हवा असेल तर आमच्या गटात सामील व्हा. संजय राऊत म्हणाले की, खून प्रकरणचा निकाल तुमच्या बाजूने हवा असेल तर तुम्ही या लेटरवर सही करा आणि आमच्यासोबत या. जर देशाचा कायदा आणि न्यायव्यवस्था या पद्धतीने चालत असेल तर तर काय संविधान आणि काय न्यायव्यवस्था त्यामुळेच या प्रकरणाचा निकाल दोन दिवस पुढे ढकलला गेला.

ऑपरेशन टायगर नव्हे, ऑपरेशन गिधाड - पटोले

महाराष्ट्रातील 'ऑपरेशन टायगर'वरून काँग्रेसचे नेते नाना पटोले यांनी भाजप आणि पंतप्रधान मोदी यांच्यावर जोरदार टीका केली आहे. हे ऑपरेशन टायगर नसून ऑपरेशन गिधाड आहे, असे म्हणत त्यांनी सत्तेसाठी सुरू असलेल्या राजकीय हालचालींवर निशाणा साधला. लोकशाही व्यवस्थेत जनता पक्षाला मत देते, मात्र सत्ताधारी इतर पक्षांतील निवडून आलेल्या लोकप्रतिनिधींना आपल्या बाजूने वळवून सत्तेचा माज दाखवत असल्याचा आरोप त्यांनी केला. नाना पटोले म्हणाले, सत्तेची भूक असावी, पण मोदी आणि त्यांच्या आघाडीने ती मर्यादाही ओलांडली आहे. लोकशाही व्यवस्थेची हत्या करण्याचे काम सुरू आहे. तसेच लोकसभा अध्यक्षांच्या स्वायत्ततेवरही प्रश्नचिन्ह उपस्थित करत, स्पीकरही मोदी-शहा सांगतील तेच करतात, असा आरोप त्यांनी केला. महाराष्ट्रात उद्धव ठाकरे यांच्या शिवसेनेतील काही खासदार शिंदे गटाच्या संपर्कात असल्याच्या चर्चांच्या पार्श्वभूमीवर पटोलेचे हे वक्तव्य महत्त्वाचे मानले जात आहे.

पातूर रोडवरील रिलायन्सच्या प्लांटला भीषण आग !

आग विझविण्याचे प्रयत्न सुरूच, आकाशात धुराचे लोटच लोट, परिसरातील नागरिकांमध्ये भीती

प्रतिनिधी १७ जून

अकोला : पातूर रोडवरील (हरिसाल-नांदेड राष्ट्रीय महामार्ग) चांदूर-बारलिंगा परिसरात असलेल्या रिलायन्स कंपनीच्या बॉटलिंग प्लांट परिसरात मंगळबारी रात्र उशिरा भीषण आग लागली. अचानक आगीचे लोळ वातावरणत दिसत असल्याने परिसरातील नागरिकांच्या मनात भीतीचे वातावरण निर्माण झाले होते. सर्वत्र धुराचे लोट दिसत असल्याने आगीची भीषणता लक्षात येत होती. ही आग विझविण्यासाठी महानगरपालिका अकोल्याचे दोन अग्नीशमन दलाच्या गाड्या व एक एमआयडीसीची गाडी प्रयत्न करीत होती. मात्र दुसरा दिवस उजाडला तरी आग धुमसतच होती.

मंगळबारी रात्री उशिरा लागलेल्या या आगीने एकच खळबळ उडाली. अचानक उसळलेल्या आगीच्या प्रचंड ज्वाळा आणि आकाशाला भिडणारे धुराचे लोट पाहून परिसरातील नागरिक घटनास्थळाकडे धाव घेत होते. घटनेची माहिती मिळताच



...तर मोठा अनर्थ घडला असता!

या प्लॉंटमधून औद्योगिक गॅसचा पुरवठा होत असल्याची माहिती समोर येत असून ही आग इतरत्र पसरली असती तर फार मोठा अनर्थ घडला असता, अशी चर्चा घटनास्थळी सुरू होती. या भीषण आगीमध्ये नेमके किती नुकसान झाले, याची माहिती आग पूर्णपणे आटोक्यात आल्यानंतर समजणार असून तसेच घटनेमागील कारणांची माहिती समोर येण्याची शक्यता आहे.

महानगरपालिकेच्या अग्निशमन विभागाने तातडीने घटनास्थळी धाव घेत युद्धपातळीवर बचाव व नियंत्रण कार्य सुरू केले. कंपनीमधून अचानक धूर निघू लागल्यानंतर काही क्षणांतच आगीने रौद्र रूप धारण केले. आगीच्या ज्वाळा मोठ्या प्रमाणात

उसळल्याने परिसरातील कामगार आणि नागरिकांमध्ये घबराट पसरली. घटनेची माहिती मिळताच अकोला मनपा अग्निशमन दलाच्या दोन गाड्यांसह जवान घटनास्थळी दाखल झाले तसेच एमआयडीसी भागातूनही एक गाडी घटनास्थळी दाखल झाली होती.

ऑपरेशन टायगरशी भाजपचा संबंध नाही-बावनकुळे

प्रतिनिधी १७ जून

मुंबई: राज्यात सुरू असलेल्या 'ऑपरेशन टायगर'च्या चर्चांवर भाजप प्रदेशाध्यक्ष तथा महसूल मंत्री चंद्रशेखर बावनकुळे यांनी प्रतिक्रिया देत भाजपचा या घडामोडींशी कोणताही संबंध नसल्याचे स्पष्ट केले. पंतप्रधान नरेंद्र मोदी यांच्या नेतृत्वाखाली महाराष्ट्राला मजबूत सरकार मिळाले असून देवेंद्र फडणवीस हेच राज्याचे मुख्यमंत्री आहेत, असे त्यांनी ठामपणे सांगितले. तसेच संजय राऊत यांनी खासदारांना १५ कोटींचा अॅडव्हान्स

दिल्याचा केलेला दावा अत्यंत चुकीचा आणि खिन्नबुडाचा असल्याचे त्यांनी म्हटले. बावनकुळे यांनी उद्धव ठाकरे यांच्या कार्यशैलीवर थेट निशाणा साधताना म्हटले की, 'उद्धव ठाकरेंनी आधी स्वतःचा पक्ष सांभाळावा. त्यांचे आमदार आणि खासदार त्यांना सोडून का चालले आहेत? आपले लोक कुठे जात आहेत आणि का जात आहेत, याचे त्यांनी आत्मचिंतन करण्याची गरज आहे. आपल्याच लोकांना सांभाळता येत नसल्याने विरोधक भाजपवर नाहक आरोप करत असल्याचा टोला त्यांनी लगावला.

पातूर नगर परिषद निवडणूक रणधुमाळी आरआरसी नेटवर्कने जाणला जनतेचा कौल

प्रतिनिधी १७ जून

पातूर: पातूर स्वराज्य संस्थेच्या सत्तेची चावी कुणाकडे राहील. नगर परिषद निवडणुकीच्या रणधुमाळीत मतदारांच्या मनात काय चाललंय? यावर 'आरआरसी न्यूज'ने थेट जनतेच्या दरबारात जाऊन घेतलेला विशेष कौल आज औत्सुक्य निर्माण करणारा ठरला. या निवडणुकीत कोणते फॅक्टर महत्त्वाचे ठरणार यावर वक्त्यांनी आपली मते निर्भीडपणे मांडली. नगराध्यक्षपदाचे उमेदवार



सचिन ढोणे, नगरसेवक पदाचे उमेदवार अजय गजानन पाटील, राजू उगले, पुनम बायस, निशा निखाडे, कैलास उगले, आनंद तावडे, व परसरामजी उंबरकर, डॉ.

प्रशांत लोथे, संगीता इंगळे, संजय निखाडे, संजय बगाडे, नवीन ढोकणे, तुकाराम श्रीनाथ, भगवान श्रीनाथ, वासुदेव सौंदळे यांनी आरआरसीच्या रणधुमाळीमध्ये

सहभाग घेतला. अतिशय वादळी चर्चा झाली. तसेच आर आर सी नेटवर्कने निवडणुकीच्या वातावरणात रंग भरल्याने स्थानिक नागरिकांनी समाधान व्यक्त केले.

कर्ज माफीच्या मागणीसाठी क्रांतिकारी शेतकरी संघटना आक्रमक

प्रतिनिधी १७ जून

वाशिम : जिल्ह्यात सरसकट कर्जमाफीच्या मागणीसाठी क्रांतिकारी शेतकरी संघटना आक्रमक झाली आहे. सरकारच्या निषेधार्थ एका शेतकऱ्याने स्वतःची दुचाकी पेटवून संताप व्यक्त केल्याची घटना वाशिम तालुक्यातील अडोळी येथे घडली आहे. बुलढाणा येथे सुरू असलेल्या रविकांत तुपकर यांच्या सरसकट कर्जमाफी आंदोलनाला पाठिंबा देत हे आंदोलन करण्यात आले.

राज्यातील शेतकरी कर्जाच्या ओझ्याखाली दबलेला असून सरकारने तात्काळ सरसकट कर्जमाफी जाहीर करावी, या मागणीसाठी क्रांतिकारी शेतकरी संघटनेच्या वतीने वाशिम जिल्ह्यात आंदोलन करण्यात आले. वाशिम तालुक्यातील अडोळी येथील शेतकरी सतीश इडोळे यांनी सरकारच्या निषेधार्थ स्वतःची



दुचाकी पेटवून देत संताप व्यक्त केला. बुलढाणा येथे सुरू असलेल्या रविकांत तुपकर यांच्या कर्जमाफी आंदोलनाला पाठिंबा दर्शवत हे आंदोलन करण्यात आले.

यावेळी शेतकऱ्यांनी सरकारविरोधात घोषणाबाजी करत सरसकट कर्जमाफीची मागणी करण्यात आली आहे. कर्जाच्या ओझ्याखाली दबलेल्या शेतकऱ्यांना न्याय मिळावा, सरकारने तात्काळ सरसकट कर्जमाफी जाहीर करावी,

अशी एकमुखी मागणी आंदोलनकर्त्यांनी केली. तसेच शेतकऱ्यांच्या भावना समजून घेऊन सरकारने त्वरित निर्णय घ्यावा, अन्यथा हे आंदोलन आणखी तीव्र करण्यात येईल, असा इशाराही यावेळी देण्यात आला आहे.

दरम्यान, अडोळी येथे शेतकऱ्याने दुचाकी पेटवून केलेल्या या आंदोलनाची जिल्हाभरात चर्चा सुरू असून, सरकार यावर काय भूमिका घेते याकडे आता शेतकऱ्यांचे लक्ष लागले आहे

अट्टल मोटरसायकल चोरट्याला पोलिसांनी ठोकले बेड्या !

प्रतिनिधी १७ जून

वाशिम : शहरातून अट्टल मोटरसायकल चोरट्याला बेड्या ठोकण्यात स्थानिक गुन्हे शाखेच्या पथकाला यश आले .आरोपीकडून एक मोटरसायकल जप्त करण्यात आली असून पुढील कारवाई साठी वाशिम ग्रामीण पोलिसांच्या ताब्यात देण्यात आले आहे.

वाशिम जिल्ह्यात मोटारसायकल चोरी करणाऱ्या सराईत चोरट्याला स्थानिक गुन्हे शाखेच्या पथकाने अटक करण्यात यश आले आहे. शेलू खडसे येथील २२ वर्षीय आरोपी वाशिम शहरात पुन्हा मोटारसायकल चोरी करण्याच्या उद्देशाने आल्याची गोपनीय माहिती पोलिसांना मिळाली होती. त्यानुसार



अकोला नाका परिसरात सापळा रचून पोलिसांनी आरोपीला ताब्यात घेतले.

चौकशीदरम्यान आरोपीने फेब्रुवारी महिन्यात वांगी येथून बजाज पल्सर १५० मोटारसायकल चोरी केल्याची कबुली दिली. त्याच्याकडून सुमारे ५० हजार रुपये किमतीची मोटारसायकल जप्त करण्यात आली आहे. या प्रकरणी वाशिम ग्रामीण पोलीस ठाण्यात आधीच गुन्हा दाखल

असून आरोपीला पुढील तपासासाठी ग्रामीण पोलिसांच्या ताब्यात देण्यात आले आहे.

दरम्यान, आरोपीकडून जिल्ह्यातील आणखी काही मोटारसायकल चोरीच्या गुन्हांचा उलगडा होण्याची शक्यता पोलिसांनी व्यक्त केली आहे. ही कारवाई स्थानिक गुन्हे शाखेचे पोलीस निरीक्षक प्रदीप परदेशी आणि त्यांच्या पथकाने केली.

आईवर तलवारीने वार; नंतर मुलाची निर्घृण हत्या



प्रतिनिधी १७ जून

रिसोड : शहरातील हिंगोली मार्गावरील माणुसकी नगर भागात १५ जून रोजी मध्यरात्री साडेबारा वाजेच्या सुमारास एक रक्ताळलेला थरार घडला. जुन्या वादाचा राग मनात धरून, रस्त्यावरील नालीच्या ढाऱ्यावर गाढ झोपेत असलेल्या ३८ वर्षीय युवकाचा डोक्यावर दगड आणि लोखंडी रॉडने जबर वार करून निर्घृण खून करण्यात आला. भगवान सुभाष गायकवाड असे मृतकाचे नाव आहे. या घटनेच्या काही तास आधीच आरोपींनी मृतकाच्या आईवर तलवारीने वार करून त्यांना गंभीर


जखमी केले होते. एकाच रात्री घडलेल्या या प्राणघातक हल्ल्यामुळे आणि हत्येमुळे संपूर्ण रिसोड शहरात प्रचंड खळबळ उडाली आहे. या प्रकरणी रिसोड पोलिसांनी आठ जणांविरुधात हत्येसह विविध कलमांनुसार गुन्हा दाखल केला असून तिघांना ताब्यात घेतले आहे. या प्रकरणी आरोपींवर कलम १०३ (१), १८९ (२), १९०, १९१ (२), १९१ (३), १९८, १९५ (२) आणि ३५२ नुसार गुन्हा दाखल केला आहे. या प्रकरणातील तीन संशयितांना पोलिसांनी ताब्यात घेतले आहे.

चोरट्यांचा अजब कारनामा, पेट्रोलपंप मशीन स्वतःसुरू करून चोरले कॅनभर पेट्रोल

प्रतिनिधी १७ जून

वाशिम : वाशिमच्या केनवड मधील एका पेट्रोल पंपावर रात्री दरम्यान अज्ञात चोरट्याने पेट्रोल पंप मशीन सुरू करून डिझेल चोरी केल्याची घटना घडली. दरम्यान पंपचे नोझल बंद न करता आल्यामुळे २०० ते ३०० लिटर पेट्रोल खाली सांडले गेले. ही घटना सीसी टिव्हीत कैद झाली असून या प्रकरणी पोलिसात तक्रार देण्यात आली आहे. वाशिमच्या केनवड मध्ये सावजी पेट्रोल पंपावर एका चोरट्याचा अजब कारनामा पाहायला मिळाला . रात्रीच्या

सुमारास पेट्रोल पंपावरील सर्व कर्मचारी झोपलेले असतांना चोरट्याने स्वतःच्या हाताने पेट्रोल पंपाची मशीन चालू करून कॅनभर पेट्रोल चोरून नेले. इतकेच नव्हे कॅनभरल्यावर पेट्रोल पंपचे नोझल बंद न करता आल्यामुळे २०० ते ३०० लिटर पेट्रोल खाली सांडले आहे. पेट्रोल चोरीची ही घटना पंपवरील सीसीटीव्हीत कैद झाली असून या प्रकरणी अज्ञात चोरट्या विरुद्ध पेट्रोलपंप चालकाच्या तक्रारीवरून शिरपूर पोलिसात गुन्हा दाखल करण्यात आला आहे. सीसीटीव्हीच्या आधारे पोलिसांकडून चोरट्याचा शोध घेतला जात आहे.



कमला सोहोनी यांचा जन्म १८ जून १९११ रोजी इंदोर येथे झाला होता. त्यांचे वडील नारायण भागवत आणि काका माधवराव भागवत हे इंडियन इन्स्टिट्यूट ऑफ सायन्स मधून रसायनशास्त्र विषयावरची पदवी घेणाऱ्या पहिल्या विद्यार्थ्यांपैकी एक होते.कमला सोहोनी’ यांनी बालपणीच या दोघांकडून विज्ञानाचे धडे गिरवले होते. ज्येष्ठ साहित्यिका दुर्गा भागवत आणि कमला दोघी बहिणी होत्या. मुंबई विद्यापीठातून एम.एस्सी. त्या काळात पदवी मिळवणा-या कमला एकमेव आणि पहिल्या महिला होत्या. तंत्रज्ञान संशोधन शिष्यवृत्ती आणि स्पिंगर रिसर्च शिष्यवृत्ती मिळवल्यानंतर त्यांनी ‘इन्स्टिटयुट ऑफ सायन्स, बेंगलोर’ या संस्थेत प्रवेश मिळवला. या संस्थेत प्रवेश मिळवण्यासाठी देखील त्यांना मोठा संघर्ष करावा लागला. तेथे डॉ. सी. व्ही. रामन यांच्या मार्गदर्शनाखाली, तर पुढे केंब्रिजमध्ये प्रा. एफ. हाफकिन्स यांच्या मार्गदर्शनाखाली त्यांनी आपले संशोधनकार्य केले. मुंबई, दिल्ली आणि बडोदा येथील महाविद्यालयांतून जीवरसायशास्त्र विभाग सुरू करण्यात त्यांचा पुढाकार होता. म्हशीचे दूध मातेच्या दुधासमान करण्याची प्रक्रिया शोधणे, दुधातील व कडधान्यांतील प्रथिने शोधणे, निरा पेयाचे परिणाम व उपयोग आणि ताडगुळाविषयीचे त्यांचे संशोधन केले.

ब्रिटिश अंकित राष्ट्रातली एक हिंदुस्थानी मुलगी म्हणून त्यांना आपल्या शिक्षणासाठी संघर्ष करावा लागला. इसवी सन १९३३ मध्ये रसायनशास्त्र हा विषय घेऊन त्या पहिल्या वर्गात बी.एस्सी.ची परीक्षा उत्तीर्ण झाल्या. त्यांनी वर्तमानपत्रातीत जाहिरातीनुसार शास्त्रीय संशोधनासाठी बंगलोर येथील ’इंडियन इन्स्टिट्यूट ऑफ सायन्स’मध्ये अर्ज केला. टाटांनी १९११ मध्ये स्थापन केलेल्या या संस्थेत प्रवेश मिळणे अत्यंत प्रतिष्ठेचे समजले जाई. प्रवेशासाठी कमलाबाई पूर्णपणे पात्र होत्या, परंतु संस्थेचे प्रमुख, नोबेल पारितोषिक विजेते सर सी. व्ही. रामन यांनी ’मुलगी असल्याने प्रवेश देता येत नाही’ असे कमलाबाईंना कळविले. कमलाबाई रामन यांना प्रत्यक्ष भेटल्या व ’मुलगी म्हणून माझ्यावर होणारा अन्याय मी कदापि सहन करणार नाही, आणि इथे राहून मी संशोधन करून एम.एस्सी. होणारच.’ असे ठामपणे सांगितले. रामन यांनी कमलाबाईंच्या हट्टास्तव त्यांना एका वर्षासाठी प्रवेश दिला. मग वर्षभर कमलाबाईंनी बायोकेमिस्ट्री या विषयाचा झपाटून अभ्यास केला. वर्षअखेर रामन त्यांना म्हणाले. तुमची निष्ठा आणि चिकाटी पाहून असे वाटते की, यापुढे संस्थेत फक्त मुलींनाच प्रवेश द्यावा.’

इतिहासातील प्रसिद्ध वॉटर्ल्ची लढाई!

वॉटर्ल्ची लढाई ही १८ जून, इ.स. १८१५ रोजी तत्कालीन नेदरलॅंड्सच्या संघटित राजतंत्रातील वॉटर्ल् येथे (वर्तमान बेल्जियम) झालेली लढाई होती. या लढाईत ब्रिटन, हॉलंड, बेल्जियम, प्रशिया यांचा समावेश असलेल्या नेपोलियन विरोधी ७ व्या युतीच्या सैन्याने फ्रेंच सम्राट नेपोलियन यांच्या नेतृत्वाखालील फ्रेंच साम्राज्याच्या सैन्याचा निर्णायक पराभव केला.

१८१५ मध्ये नेपोलियन एल्बा येथून नजरकैदेतून सुटून पुन्हा पॅरिसला आला व आपले साम्राज्य पुनःप्रस्थापित करण्याच्या उद्योगाला लागला. त्याने आपले मोठे सैन्य पुन्हा एकत्र केले व आपल्या जुन्या शत्रुविरुद्ध आघाडी उघडली. हॉलंड, प्रशिया, बेल्जियम व युनायटेड किंग्डम यांनी देखिल प्रत्युत्तर म्हणून नेपोलियन विरुद्ध संयुक्त आघाडी

उघडली. या आघाडीचे नेतृत्व जनरल आर्थर वेलस्ली कडे देण्यात आले. व १८ जून १८१५ रोजी वॉटर्ल् येथे दोन्ही फौजा एकमेकांना भिडल्या. वेलस्लीने पारंपरिक व्यूहरचना केलेली होती. आसपासच्या प्रदेशाची टेहळणी करून त्याने आपल्या सैन्याचा मुक्काम हा एका टेकडीच्या उतारावर ठोकला. तेथून त्याने आपले सैन्य नेपोलियनच्या सैन्याला आडवे घातले व लढण्यास भाग पाडले. नेपोलियनला या व्यूहातील आपला गैरफायदा माहिती होता परंतु अधिक वेळ काढला असता मागून चालून येणारे प्रशियन सैन्य व ब्रिटिश या दोघांशी लढणे अधिकच कठीण गेले असते. असे असता त्याने वेलस्लीवर चाल केली. सुरुवातीला वेलस्लीने बचावाचे घोरण स्वीकारले व पर्शियन सैन्य येईपर्यंत



वेळकाढूपणा अवलंबला. दरम्यान फ्रेंच सैन्याच्या अनेक चाली ब्रिटिश सैन्याने परतवून लावल्या. सरतेशेवटी नेपोलियनने आपले इंपिरियल गार्ड ब्रिटिशांवर घातले परंतु ते देखील फसले. नेपोलियनने आपली सगळी हुकमी पाने वापरलेली पाहून

वेलेस्लीने आता आपले सैन्य आक्रमक पवित्र्यात आणले व तो फ्रेंचांवर चाल करून गेला. काही वेळातच फ्रेंच सैन्याला पराभव स्पष्ट होऊ लागला व त्यांनी तेथून काढता पाय घेण्यास सुरू केले.

व्यायाम करताना व झाल्यावर काय कालजी घ्यावी?

उच्च रक्तदाब असलेल्या व्यक्तींनी व्यायाम करावा की टाळावा, हा अनेकांना पडणारा प्रश्न आहे. आधुनिक वैद्यकीय शास्त्रानुसार नियमित व्यायाम रक्तदाब नियंत्रणात ठेवण्यासाठी आणि हृदयाचे आरोग्य सुधारण्यासाठी अत्यंत फायदेशीर ठरते. मात्र, अनियंत्रित रक्तदाब असताना किंवा हृदयविकाराचा धोका असल्यास अतितीव्र व्यायाम हृदयावर अतिरिक्त ताण निर्माण करू शकतो. चालणे, मध्यम स्वरूपाचा कार्डिओ आणि नियंत्रित स्ट्रेंथ ट्रेनिंग हे हायपरटेंशन असलेल्या व्यक्तींसाठी सुरक्षित पर्याय मानले जातात. योग्य बॉम-अप, हायड्रेशन, कूल-डाउन आणि डॉक्टरांच्या सल्ल्यानुसार व्यायाम केल्यास हृदयाचे आरोग्य दीर्घकाळ चांगले राहण्यास मदत होते.

उच्च रक्तदाब असलेल्या व्यक्तींना पूर्वीच्या काळी नेहमी ‘आराम करा’ किंवा जड शारीरिक कष्टांची कामे टाळा असा सल्ला दिला जायचा. परंतु, आधुनिक वैद्यकीय विज्ञानानुसार, नियमित व्यायाम हा रक्तदाब नियंत्रणात ठेवण्याचा आणि हृदयाचे आरोग्य राखण्याचा विना-औषधाचा एक सर्वोत्तम मार्ग आहे. असे असले तरी, आजच्या काळात एक अत्यंत महत्वाचा प्रश्न वारंवार उपस्थित केला जातो: खूप जास्त तीव्रतेचा किंवा हेवी व्यायाम उच्च



रक्तदाब असलेल्या रुग्णांच्या हृदयाला इजा पोहोचवू शकतो का? याचे उत्तर प्रत्येक व्यक्तीचा रक्तदाब किती नियंत्रणात आहे, त्यांच्या हृदयाचे एकंदरीत आरोग्य कसे आहे, त्यांची शारीरिक क्षमता किती आहे आणि ते कोणत्या प्रकारचा व्यायाम करतात यावर अवलंबून असते. जेव्हा आपण व्यायाम करतो, तेव्हा स्नायूंना ऑक्सिजनयुक्त रक्ताचा पुरवठा करण्यासाठी आपले हृदय अधिक वेगाने आणि ताकदीने काम करू लागते. यामुळे व्यायामादरम्यान तात्पुरत्या स्वरूपात रक्तदाब वाढणे ही एक सामान्य आणि नैसर्गिक प्रक्रिया आहे. निरोगी व्यक्तींसाठी ही बाब फायदेशीर ठरते. परंतु, ज्या व्यक्तीचा रक्तदाब अनियंत्रित आहे किंवा ज्यांना आधीपासूनच

हृदयाचे काही छुपे आजार आहेत, त्यांनी अचानक अति-तीव्रतेचा किंवा जड व्यायाम केल्यास त्यांच्या हृदय व रक्तवाहिन्यांवर अवाजवी ताण पडतो. यामुळे हृदयविकाराशी संबंधित गंभीर वैद्यकीय गुंतागुंत निर्माण होण्याचा धोका वाढू शकतो. याचा अर्थ असा नाही की व्यायाम करणे बंद करावे, तर व्यायामाची तीव्रता नियंत्रित असणे गरजेचे आहे. नियमित आणि मध्यम स्वरूपाचा व्यायामामुळे विश्रांतीच्या वेळचा रक्तदाब कमी होतो, रक्ताभिसरण सुधारते, हृदय मजबूत होते आणि पर्यायाने हार्ट अटॅक किंवा स्ट्रोकचा धोका लक्षणीयरीत्या कमी होतो.

कमलाबाई सोहोनी भारतातील पहिल्या विद्यावाचस्पती (पीएच.डी.) !

सन्मान
लीग ऑफ नेशन्समध्ये भारत, इंग्लंड व अमेरिका या तिन्ही देशांच्या विद्यार्थ्यांचे प्रतिनिधित्व, (लक्झेम्बर्ग), १९३८, राष्ट्रपती पदक प्राप्त. , भारतीय विज्ञान संस्था, बेंगलोर, भारत : दुधातील व कडधान्यांतील प्रथिनांचे पृथक्करण. ह्युमनायझेशन ऑफ बर्फेलो मिल्क. सर विल्यम डन इन्स्टिट्यूट ऑफ बायोकेमिस्ट्री, केंब्रिज, इंग्लंड : वनस्पतीमध्ये ‘सायटोक्रोम’चा शोध. या शोधाबद्दल केंब्रिज विद्यापीठाने पीएच. डी. पदवी दिली. आंतरराष्ट्रीय शास्त्रज्ञ जगतात नाव झाले. न्यूट्रिशन रिसर्च लॅब, कुच्नूर, भारत : तोसला यीस्ट जीवनसत्त्व ‘प’चा शोध. भारतीय विज्ञान संस्था, मुंबई, भारत: कडधान्यांमधील ट्रिप्सीन इनहिबिटरस. आरे दूध कॉलनीतील दूध, गुरांचे गवत. वासरांचा आहार, धान आट्यातील पौष्टिक घटक, नीरा या पेयातील उपयुक्त घटक, त्यांचे माणसांवर परिणाम. नीरा संशोधनाबद्दल त्या वर्षीच्या सर्वोत्कृष्ट संशोधनाबद्दलचे राष्ट्रपती पारितोषिक मिळाले.

मार्गदर्शक म्हणून काम

या सर्व संशोधनांत सहभागी होणाऱ्या त्यांच्या २५ विद्यार्थ्यांना मुंबई विद्यापीठाकडून एम.एस्सी. व १७ विद्यार्थ्यांना पीएच. डी. पदवी मिळाली. १९६९ मध्ये निवृत्त झाल्यावर स्वयंपाकघरात तयार होणाऱ्या खाद्यपदार्थांवर संशोधन करून डॉ. कमलाबाई सोहोनींनी अनेक लेख लिहिले. त्यांचे एक पुस्तक आहार-गाथा या नावाने प्रसिद्ध झाले आहे.

शिक्षण

एम.एस्सी.(मुंबई भारत)१९३७, पीएच.डी. (केंब्रिज इंग्लंड) १९३९.सत्यवती लल्लूभाई सामळदास शिष्यवृत्ती, १९३१, टेविनकल रिसर्च स्कॉलरशिप, बॉबे प्रेसिडेन्सी, १९३३, स्पिंगर रिसर्च स्कॉलरशिप, १९३७, सर मंगळदास नथूभाई फॉरिन एज्युकेशन स्कॉलरशिप, १९३७, इन्टरनॅशनल फेडरेशन ऑफ युनिव्हर्सिटी विमेन (अमेरिकेची संयुक्त संस्थाने)ची ट्राव्हेलिंग स्कॉलरशिप, १९३८.

पुढे १९३७ मध्ये मुंबई विद्यापीठाच्या ‘स्पिंगर रिसर्च’ आणि ’सर मंगलदास नथूभाई’ या शिष्यवृत्त्या मिळवून कमला सोहोनी इंग्लंडला गेल्या. तिथे केंब्रिजमधील जगप्रसिद्ध सर विल्यम डन लॅबॉरिटरीचे डायरेक्टर, नोबेल पारितोषिकविजेते सर फ्रेड्रिक गॉलन्ड हॉपकिन्स यांना भेटून, संस्थेत प्रवेश देण्याची विनंती केली. त्यावर त्यांनी ’माझ्या प्रयोगशाळेतील सर्व जागा भरल्या आहेत, तुलाच जागा मोकळी दिसली तर सांग’ असे सांगितले. कुणाचीच ओळख नसल्याने बाई हताश झाल्या, तेव्हाच तेथील एक शास्त्रज्ञ डॉक्टर रिक्टर यांनी त्यांना आपली जागा देऊ केली. दिवसा त्या जागेवर, सकाळी आठ ते संध्याकाळी पाचपर्यंत बाई काम करीत, आणि रात्री डॉ. रिक्टर. पहिले सत्र संपायला केवळ दोन-तीन दिवस बाकी असताना कमलाबाईंनी केंब्रिज विद्यापीठात प्रवेश घेतला आणि ’प्राणिमात्रांप्रमाणे सर्व वनस्पतींतीलही साऱ्या जीवनक्रिया ’सायटोक्रोन-सी’च्या मध्यस्थीने एन्झाइम्समुळे होतात, हे मूलभूत महत्त्वाचे संशोधन सादर करून १९३९ साली केंब्रिज विद्यापीठाची विद्यावाचस्पती (पीएच.डी.) ही पदवी संपादन केली. इतरांचे प्रबंध हजार-पंधराशे पानांचे असताना, कमलाबाईंचा प्रबंध अवघ्या ४० पानांचा होता आणि तो त्यांनी त्यावेळी एका व्याख्यानाद्वारे सभागृहापुढे ठेवला.

त्यानंतर अनेक शास्त्रज्ञांच्या आग्रहाला बळी पडून पुढील संशोधनासाठी इंग्लंडमध्ये न राहाता, डॉ. कमलाबाई मायभूमीच्या प्रेमाने भारतात परत आल्या. दिल्लीच्या ’लेडी हार्डिंज कॉलेज’ व पुढे मुंबईच्या (रॉयल) इन्स्टिट्यूट ऑफ सायन्स’ या संस्थेत त्यांनी काम केले. मुंबईच्या याच संस्थेच्या निदेशक म्हणून त्या निवृत्त झाल्या. ’लेडी हार्डिंज कॉलेजमधली जीवरसायनशास्त्राच्या प्राध्यापकाची त्यांची नोकरी, डॉ. हॉपकिन्स यांच्या सूचनेनुसार १९३८ सालापासून कमलाबाईंकरिता राखून ठेवण्यात आली होती. इंग्लंडहून आल्यावर १९३९ मध्ये, सप्टेंबरच्या दुसऱ्या आठवड्यात त्या आपल्या नोकरीवर रूजू झाल्या.

दिन विशेष

भारताच्या स्वातंत्र्यानंतरही गोवा 14 वर्ष होते पोर्तुगीजांच्या ताब्यात !

गोवा

क्रांती दिन

१८ जून हा दरवर्षी गोवा क्रांती दिन म्हणून साजरा केला जातो. इ.स. १९४६ मध्ये या दिवशी डॉ. राम मनोहर लोहिया यांनी गोव्यातील लोकांना पोर्तुगीजांच्या विरोधात बोलण्याची प्रेरणा दिली. १८ जून हा दिवस गोव्याच्या स्वातंत्र्यलढ्याच्या इतिहासात सुवर्णक्षरांनी लिहिला गेला आहे. १८ जून १९४६ रोजी डॉ. राममनोहर लोहिया यांनी गोव्यातील जनतेला पोर्तुगीज राजवटीविरुद्ध संघटित होऊन लढा देण्याचा संदेश दिला. यादिवशी झालेल्या क्रांतीच्या जोरदार वक्तृत्वाने स्वातंत्र्यलढ्याला बळ दिले आणि पुढे केले. पोर्तुगीजांच्या विरोधात येथे मोठे जनमत होते. पोर्तुगीजांनी पाच वेळा गोवा इन्क्विझिशन द्वारे प्रचंड अत्याचार येथील हिंदू जनतेवर केले आणि हिंदूंचा छळ केला. अखेरीस, १९ डिसेंबर १९६१ रोजी, भारतीय सैन्याने गोव्यावर आक्रमण केले, हा भाग पोर्तुगीज राजवटीपासून मुक्त केला आणि गोवा भारताला जोडला. त्यामुळे दरवर्षी गोव्यातील लोकांक १९ डिसेंबर हा गोवा मुक्ती दिन म्हणून साजरा करतात.

गोवा क्रांती दिन हा गोव्याच्या स्वातंत्र्यलढ्यातील सर्वात महत्त्वाचा दिवस आहे, जो दरवर्षी १८ जून रोजी साजरा केला जातो. १८ जून १९४६ रोजी डॉ. राम मनोहर लोहिया यांनी मडगाव येथे पोर्तुगीज राजवटीविरुद्ध ऐतिहासिक लढा पुकारत जनतेला संघटित केले होते. २२ मे १९८८ रोजी वास्को-द-गामा भारतात

आल्यापासून गोव्यावर पोर्तुगीजांचे राज्य होते. १५ ऑगस्ट १९४७ रोजी भारत स्वतंत्र झाला असला, तरी गोव्याला पोर्तुगीजांच्या दास्यातून मुक्त होण्यासाठी आणखी १४ वर्षे संघर्ष करावा लागला. थोर समाजवादी नेते डॉ. राम मनोहर लोहिया आणि त्यांचे सहकारी डॉ. ज्युलियाओ मिनेझिस यांनी गोव्यातील जनमानसात जागृती निर्माण करण्याचे ठरवले. पोर्तुगीज सरकारने गोव्यात सार्वजनिक सभांवर कडक बंदी घातली होती. या बंदीला आव्हान देत, १८ जून १९४६ रोजी डॉ. लोहिया यांनी मडगाव येथील सभेमध्ये हजारो गोमंतकीयांसमोर भाषण केले. त्यांनी पोर्तुगीजांच्या दडपशाहीविरोधात जनतेला 'मोकळेपणाने विचार करा, मोकळेपणाने बोला, मोकळेपणाने लिहा' असा संदेश दिला. महत्त्वाच्या घटनेमुळे गोव्याच्या स्वातंत्र्यलढ्याला एक नवीन दिशा मिळाली आणि देशभरातून गोवा मुक्ती आंदोलनाला बळ मिळाले. याच क्रांतीची परिणती म्हणून अखेर १९ डिसेंबर १९६१ रोजी भारतीय लष्कराने पोर्तुगीजांचा पराभव करून गोव्याला पूर्णपणे स्वतंत्र केले. या दिवसाचे स्मरण म्हणून दरवर्षी १८ जून रोजी गोव्यातील आझाद मैदान (पणजी) आणि लोहिया मैदान (मडगाव) येथे विशेष कार्यक्रम आयोजित केले जातात. या दिवशी स्वातंत्र्यसैनिकांना शासकीय पातळीवर आदरांजली वाहिली जाते.हेमंत

लघुपाटबंधारे विभाग, जिल्हा परिषद, अकोला

ई-निविदा सुचना क्र.02 सन 2026-27

जिल्हा जलसंधारण अधिकारी, लघुपाटबंधारे विभाग, जिल्हा परिषद, अकोला येथील जलयुक्त शिवार अभियान २.० अंतर्गत कोल्हापुरी पध्दतीचा बंधारा क्र.०१ बांधकाम करणे मौजे निंबी मालोकार ता. अकोला या कामाचे निविदा प्रक्रिया हि जलसंपदा विभाग शा. नि. दिनांक. १८/१०/२०२३ व दिनांक ०१/०८/२०२५ जलसंधारण विभाग शा.नि. ०३/०१/२०२३ ग्रामविकास विभाग शा.नि. दिनांक २३/०९/२०१३ व दिनांक ०८/१०/२०२१ च्या अनुषंगाने राबविण्यांत येत आहे. ई- निविदा प्रक्रिया मधुन योग्य त्या प्रवर्गा कडून खुल्या ऑनलाईन ई निविदा मागविण्यांत येत आहेत. सदर ई निविदा सुचना क्र.०२ सन २०२६-२०२७ दिनांक. १७ जुन २०२६ रोजी सविस्तरपणे खालील संकेतस्थळावर प्रसिध्द करण्यांत आलेली आहे.

Main Portal-<https://mahatenders.gov.in>

जिल्हा जलसंधारण अधिकारी,
लघुपाटबंधारे विभाग,
जिल्हा परिषद, अकोला

अतिरिक्त मुख्य कार्यकारी अधिकारी,
जिल्हा परिषद, अकोला

महाराष्ट्र शासन सार्वजनिक बांधकाम विभाग, अकोला

ई-निविदा सुचना ०६/ २०२६- २०२७

जावक क्रमांक ३७२६/ ईनिसु-०६/निलि/ २०२६ / दिनांक १/०६/२०२६

कार्यकारी अभियंता, सार्वजनिक बांधकाम विभाग, अकोला या महाराष्ट्र शासनाच्या सार्वजनिक बांधकाम खात्याकडून सक्षम, कंत्राटदारांकडून खालील कामांकरिता ब- १ नमुन्यातील काम क्र. १ ते ३ निविदा प्रणालीव्दारे (ऑनलाईन मागविण्यात येत आहे) निविदेतील अटी व शर्ती यांची पूर्तता करतील, असे सक्षम कंत्राटदार तसेच अंतरराष्ट्रीय कंपनी यांची उप कंपनी भारतीय असल्यास निविदे स्पष्ट भाग घेवू शकेल. निविदा स्पष्टेमध्ये भाग घेऊ शकतील. कंत्राटदारांकडून ब- १ नमुन्यातील ई-निविदा प्रणालीव्दारे अटी व शर्तीच्या अधीन राहून निविदेमध्ये सहभाग नोंदवू शकतील. ई-निविदा संकेत स्थळ <https://www.mahatenders.gov.in> येथून डाऊनलोड करण्यात यावी. तसेच निविदा स्विकारण्याचा अथवा नाकारण्याचा अधिकार सक्षम प्राधिकारी यांनी राखून ठेवला आहे. अट असलेली निविदा स्विकारली जाणार नाही.

अ. क्र.	कामाचे नाव	कामाची किंमत (रूपये)
१	अकोला जिल्हयातील अकोला तालुक्यातील एनएच ते म्हैसपुर प्रजिमा- २८ कि.मी. ०/०० ते ३/५०० पर्यंत रस्त्याची रुंदीकरणसह सुधारणा करणे (रा.म.मा. १६ १ एक कान्हेरी पासून साहित पर्यंत)	३८८४२०७९
२	अकोला जिल्हयातील अकोला तालुक्यातील म्हैसांग रामगांव दहिगांव गावंडे अन्वी मिर्झापूर बोरगांव मंजू रस्ता प्रजिमा- १२ कि.मी. ३/०० ते ४/०० व ४/५०० ते ६/०० मध्ये सुधारणा करणे व संरक्षण भिंतीचे बांधकाम करणे ३/८०० (रा.म. २८० म्हैसांगपासून रामगांव आणि रा.म. २८४ कासमपूर पासून रा.म.मा. ५३ बोरगांव पर्यंत)	२२७३३७५०
३	अकोला जिल्हयातील अकोला तालुक्यातील अकोला आपातापा म्हैसांग रस्ता रा.मा. २८०किमी ७/२०० मध्ये पूलाचे बांधकाम करणे (अकोला पासून म्हैसांग पर्यंत आणि लाखपुरी पासून बल्लारखेड पर्यंत आणि कवठा खोलापूर पासून आसरा पर्यंत आणि भातकुली पासून अमरावती कु-हा पुलागांव पर्यंत रामा २८०)	१९५८५२४०

अटी व शर्ती :- १ सर्व पात्र/इच्छुक निविदाकारांनी निविदा डाऊनलोड करण्यासाठी व निविदा प्रक्रियेत भाग घेण्यासाठी ई निविदा प्रणालीच्या <https://www.mahatenders.gov.in> या संकेत स्थळावर उपलब्ध आहे. २- ई-निविदा काम क्र. १ ते ३ कामांची ई-निविदा दिनांक १७.०६.२०२६ रोजी १०.०० पासून दिनांक २४.०६.२०२६ रोजी १८.०० वाजे पर्यंत डाऊनलोड व हॅश समीशन करता येतील. ई-निविदा कामांची ई-निविदा उघडण्याचा दिनांक २९.०६.२०२६ (पुढील ई-निविदा विषयक कार्यक्रम ऑनलाईन प्रमाणे) ३- वरील काम क्रं. १ कामाची निविदा पूर्व बैठक दिनांक १८/०६/२०२६ वेळ १२.०० वा. मा. मुख्य अभियंता, सार्वजनिक बांधकाम प्रादेशिक विभाग, अमरावती येथे आयोजित करण्यात येईल. ४. वरील काम क्रं. २ ते ३ कामाची निविदा पूर्व बैठक दिनांक १८/०६/२०२६ वेळ १२.०० वा. मा. अधीक्षक अभियंता, सार्वजनिक बांधकाम मंडळ, अकोला येथे आयोजित करण्यात येईल. ५. वरील काम क्रं. ०१ ते ०३ कामांची ई-निविदा अधीक्षक अभियंता, सार्वजनिक बांधकाम मंडळ, अकोला येथे उघडण्यात येतील. ६- खालील संकेत स्थळावरून ई-निविदाची सर्व माहिती उपलब्ध राहील. <https://www.mahatenders.gov.in> ७- इतर अटी व शर्ती ई-निविदा नमुन्यामध्ये उपलब्ध आहेत. कोणत्याही किंवा सर्व निविदा कोणतेही कारण न सांगता अस्विकृत करण्याचे सर्व अधिकार सक्षम प्राधिकरणाकडे राखून ठेवण्यात आले आहेत. ८. वरील कामांसाठी कंत्राटदाराने त्याचे अभियंत्यासह मोक्याची जागेची पाहणी करून ई-निविदा सादर करावी व कोणतेही अतिरिक्त दावे स्विकारल्या जाणार नाही. तसेच निधी उपलब्ध झाल्यानुसार देयके अदा करण्यात येतील. ९. ऑनलाईन वेळापत्रक लागू व अंतिम राहील.

(प्रसाद पाटील)

कार्यकारी अभियंता सा. बा. विभाग अकोला

अतिक्रमण कारवाईत दुजाभावाचा आरोप

रस्ते, चौक आणि नाल्यांवरील अतिक्रमण हटवण्याची मागणी

वि.प्रतिनिधी १७ जून

अकोट : शहरात सुरु असलेल्या अतिक्रमण हटाव मोहिमेचे नागरिकांकडून स्वागत होत असले तरी अनेक भागांमध्ये अद्यापही अतिक्रमणे कायम असल्याने प्रशासनाच्या कारवाईवर प्रश्नचिन्ह उपस्थित केले जात आहे. काही ठिकाणी अतिक्रमणे हटविली जात असताना इतर ठिकाणी मात्र ती जशीच्या तशी राहिल्याने कारवाईत दुजाभाव होत असल्याची भावना नागरिकांमध्ये निर्माण झाली आहे.

शहरातील प्रमुख रस्ते, चौक,

बाजारपेठा आणि गर्दीच्या ठिकाणी हातगाड्या, फळ विक्रेते तसेच विविध प्रकारची अतिक्रमणे मोठ्या प्रमाणात दिसून येतात. यामुळे वाहतुकीला अडथळा निर्माण होत असून अनेकदा वाहनांच्या लांबच लांब रांगा लागत आहेत. विशेष म्हणजे वाहतूक विस्कळीत झाल्यानंतरही काही फळ विक्रेते व हातगाडीधारक आपली गाडी बाजूला करण्यास तयार नसल्याचे चित्र वारंवार पाहायला मिळत असल्याची तक्रार नागरिकांनी केली आहे. नागरिकांच्या मते, अतिक्रमण हटाव मोहीम केवळ दिखाऊ किंवा औपचारिक न राहता

शहरातील सर्व भागांत समान निकषांवर आणि सातत्याने राबविणे गरजेचे आहे. ज्या ठिकाणी रहदारीची मोठी समस्या निर्माण होत आहे, तेथे विशेष मोहीम राबवून अतिक्रमणे हटविण्याची मागणी जोर धरत आहे.

दरम्यान, पावसाळा तोंडावर आला असताना नाल्यांवरील अतिक्रमणांचा प्रश्नही गंभीर बनला आहे. अनेक ठिकाणी नाल्यांवर अतिक्रमणे झाल्याने नालेसफाईच्या कामात अडथळे निर्माण होत आहेत. परिणामी पावसाचे पाणी साचण्याचा आणि शहरातील काही भागांत पूरसृश

परिस्थिती निर्माण होण्याचा धोका वाढला आहे. त्यामुळे ज्या ठिकाणी नालेसफाईस अडथळा ठरणारी अतिक्रमणे आहेत, ती तातडीने हटवून मान्यूनपूर्व नालेसफाईचे काम युद्धपातळीवर पूर्ण करावे, अशी मागणी नागरिकांनी केली आहे. शहराच्या सुयोग्य वाहतुकीसाठी, नागरिकांच्या सुरक्षिततेसाठी आणि पावसाळ्यातील संभाव्य संकट टाळण्यासाठी प्रशासनाने कोणताही भेदभाव न करता सर्व अतिक्रमणांवर कठोर कारवाई करावी, अशी अपेक्षा व्यक्त होत आहे.



नगरसेवक सतीश जयस्वाल यांच्या पाठपुराव्याला यश

तेल्हारा : नगर परिषद क्षेत्रातील पात्र लाभार्थ्यांना अंगणवाडी सेवांचा लाभ मिळावा यासाठी नगरसेवक सतीश जयस्वाल यांनी सातत्याने केलेल्या पाठपुराव्याला अखेर यश आले आहे. यामुळे आता नगर परिषद क्षेत्रातील सर्व पात्र लाभार्थ्यांना

अंगणवाडीमार्फत दिल्या जाणाऱ्या विविध योजनांचा व सेवांचा लाभ घेता येणार आहे. यापूर्वी नगर परिषद क्षेत्रातील अनेक नागरिकांना अंगणवाडी सेवांपासून वंचित राहावे लागत होते. या समस्यांची दखल घेत नगरसेवक सतीश जयस्वाल यांनी

संबंधित विभागाकडे वारंवार पाठपुरावा करून लाभार्थ्यांच्या अडचणी मांडल्या. त्यांच्या प्रयत्नांमुळे आता नगर परिषद क्षेत्रातील गर्भवती माता, स्तनदा माता, ० ते ६ वर्षे वयोगटातील बालके तसेच किशोरी मुलींना अंगणवाडी सेवांचा लाभ उपलब्ध होणार आहे.

सिंधी कॅंप भागात अतिक्रमण हटाव मोहिम

प्रतिनिधी १७ जून

अकोला : महापालिकेच्या

अतिक्रमण विरोधी पथकाने बुधवारी आपला मोर्चा सिंधी कॅंप भागात वळवला. रस्त्यावर

लावलेल्या पान टप-या तसेच अस्थायी दुकाने हटवली. सकाळ पासूनच पथक या परिसरात सक्रिय झाले होते.

सिंधी कॅंप परिसर गजबजलेला आहे. तसेच हा मार्ग अतिशय वर्दळीचा आहे. त्यामुळे रस्ता मोकळा राहणे आवश्यक आहे. शहरात सध्या अतिक्रमण हटाव मोहीम दररोज राबविण्यात येत आहे. काही भागात नागरिक स्वतःहून अतिक्रमण काढत आहेत तर काही ठिकाणी शुल्लक वाद देखील होत आहेत. जेसीबीच्या सहाय्याने अतिक्रमण काढले जात आहे. शहर सीईसीकरण तसेच वाहतूक व्यवस्थेच्या दृष्टीने मुख्य रस्ते अतिक्रमण मुक्त असणे आवश्यक आहे. त्यामुळे या मोहिमेला देखील महत्त्व आहे.

मोहम्मद अली रोड - तेलीपुरा रोडवरील अतिक्रमण साफ

प्रतिनिधी १७ जून

अकोला : अकोला शहरातील मोहम्मद अली रोड आणि तेलीपुरा रोड परिसरात महानगरपालिकेने मोठी अतिक्रमण हटाव कारवाई केली आहे. महानगरपालिकेच्या पथकाने पोलिस बंदोबस्तात कारवाई करत रस्त्यांवरील अतिक्रमण हटवले. या कारवाईमुळे परिसरातील वाहतूक सुरळीत होण्यास मदत झाली असून नागरिकांनी समाधान व्यक्त केले आहे.

अकोला शहरातील गजबजलेल्या मोहम्मद अली रोड आणि तेलीपुरा रोड परिसरात महानगरपालिकेने अतिक्रमणा विरोधात धडक कारवाई केली. अनेक दिवसांपासून रस्त्याच्या कडेला उभारण्यात आलेली अनधिकृत



बांधकामे, शेड, साहित्य तसेच इतर अडथळ्यांमुळे वाहतुकीची कोंडी होत होती. महानगरपालिकेच्या अतिक्रमण निर्मूलन पथकाने पोलिसांच्या मदतीने विशेष मोहीम राबवत रस्त्यांवरील अतिक्रमणे हटवली. कारवाईदरम्यान काही ठिकाणी अनधिकृतरीत्या रस्त्यावर ठेवण्यात आलेले साहित्य जप्त करण्यात आले तर काही अतिक्रमणे

तात्काळ हटविण्यात आली. या कारवाईमुळे मोहम्मद अली रोड आणि तेलीपुरा रोडवरील रस्ते मोकळे झाले असून वाहनचालक, व्यापारी आणि नागरिकांना मोठा दिलासा मिळाला आहे. विशेषतः गर्दीच्या वेळेत निर्माण होणारी वाहतूक कोडी मोहीम होण्यास मदत होणार असल्याचे नागरिकांनी सांगितले.

नोटीस न देता महापालिकेकडून दुकानावर कारवाई

न्यायालयीन वाद सुरू असतानाही दुकान पाडल्याचा आरोप

प्रतिनिधी १७ जून

अकोला : शहरातील गांधी चौक परिसरात ९ जून २०२६ रोजी महापालिकेकडून कारवाई करत बिपिन भैयालाल मिरजामले यांचे दुकान पूर्णपणे पाडण्यात आले. संबंधित कुटुंबाचा आरोप आहे की, या कारवाईपूर्वी त्यांना कोणतीही नोटीस देण्यात आली नव्हती.

संबंधित जागेबाबत दुकानधारकांकडे कर पावत्या, स्थायी समितीचा उराव, नगरचनकाकारांची टिप्पणी, वीजपुरवठ्यासाठी ना-हरकत प्रमाणपत्र तसेच टिनशेड उभारण्याची परवानगी यांसारखी कागदपत्रे उपलब्ध असल्याचे सांगण्यात आले आहे.

यापूर्वी २०१४ मध्येही याच

दुकानावर कारवाई करण्यात आली होती. त्यानंतर हे प्रकरण न्यायालयात गेले असून आजही न्यायालयीन वाद प्रलंबित असल्याचा दावा संबंधितांनी केला आहे. दुकानधारकांच्या म्हणण्यानुसार, न्यायालयीन प्रक्रिया सुरू असताना आणि विविध शासकीय कागदपत्रे उपलब्ध असतानाही कोणतीही पूर्वसूचना न देता अचानक कारवाई करण्यात आली. या कारवाईमुळे त्यांचा अनेक वर्षांचा व्यवसाय उद्ध्वस्त झाला असून मोठे आर्थिक नुकसान झाले आहे. या प्रकरणी महापालिकेची अधिकृत भूमिका अद्याप समोर आलेली नसून, न्यायालयीन वाद सुरू असताना करण्यात आलेल्या या कारवाईबाबत नागरिकांमध्ये चर्चा सुरू आहे.

23 जानेवारी 2027 पर्यंत विवाह, वास्तूपूजन वर्ज्य

प्रतिनिधी १७ जून

अकोला : ३१ ऑक्टोबर २०२६ रोजी देवगुरु बृहस्पतीचा सिंह राशीत प्रवेश होत असल्याने अकोला शहरात 'सिंहस्थ गुरु दोष' लागणार आहे. या दोषामुळे नोव्हेंबर २०२६ पासून २३ जानेवारी २०२७ पर्यंत विवाह, वास्तूपूजन, भूमीपूजन, नवीन कामांचा शुभारंभ, मुंडन, यशोपवीत व व्रत उद्यापन यांसारखी सर्व शुभ कार्ये वर्ज्य राहणार असल्याचा निर्णय अकोला पुरोहित संघाने घेतला आहे.

श्री बालाजी मंदिरात पार पडलेल्या पुरोहित संघाच्या संभेत गोदावरी नदीचा नकाशा, मुहूर्त



चिंतामणि, धर्म सिंधु, निर्णय सिंधु तसेच महाराष्ट्रीयन, सम्राट व निर्णय सागर पंचांगांचा आधार घेऊन हा निर्णय घेण्यात आला. संभेत सांगण्यात आले की, या कालावधीत नक्षत्र पंचपाद व गुरु नवमांशाचा विशेष दोष राहील. त्यामुळे २३ जानेवारी २०२७ नंतरच शुभ कार्ये करावीत. दरम्यान, २०२६-२७ मध्ये नाशिक येथे कुंभमेळा होणार आहे. सिंहस्थ गुरु दोषाचे नियम मलमास व गुरु-शुक्र अस्ताप्रमाणे पाळले जातात. मात्र वेगवेगळ्या

गावांसाठी व राज्यांसाठी हे नियम बदलू शकतात, असेही पुरोहित संघाने स्पष्ट केले. आधुनिक ज्योतिषशास्त्राचे काही जाणकार सिंह राशीतील गुरु दोष मानत नाहीत, असेही संभेत नमूद करण्यात आले.

समेलना पं. रमेश अडीचवाल, रतन तिवारी, नरेंद्र पंचारिया, लाला तिवारी, राजुभाई जाडा, प्रमोद तिवारी, श्याम सुंदर अवस्थी, आलेक शर्मा, सुमित तिवारी, भैरव शर्मा, सुरेश सिवाल व पं. रवि कुमार शर्मा आदी पुरोहित उपस्थित होते.

आलेगाव परिक्षेत्रात कारवाई, वनतस्करांचे धाबे दणाणले

प्रतिनिधी १७ जून

अकोला : आलेगाव वनपरिक्षेत्रातर्गत झरंडी नियतक्षेत्रातील राखीव वन क्षेत्रात नियमित गस्तीदरम्यान वनरक्षक यांना कुन्हाडीसह सागवान वृक्षांची चौकट घेऊन आरोपी दिसून आले. सदर आरोपीला वन विभागाने ताब्यात घेतले आहे.

आलेगाव वन परिक्षेत्रात झरंडी क्षेत्रात वन कर्मचारी गस्त करीत असतांना त्यांना वसाली येथील बबन हरिसिंग जाधव हा इसम सागवाणाची तस्करी करत असताना आढळून आला, या वन कर्मचाऱ्यांनी वेळी सदर आरोपीला वन विभागाने ताब्यात घेतले आहे. या दरम्यात पुढील तपासादरम्यान संबंधित व्यक्तीच्या राहत्या घराची तपासणी करण्यात आली असता त्याच्या घरातून अवैध सागवान वनमाल व सागवान

चौकटी आढळून आले. सदर मालाबाबत कोणतीही वैध कागदपत्रे त्याच्या कडे न आढळल्याने सदरचा वनमाल जप्त करण्यात आला असून संबंधित आरोपीस अटक करण्यात आलेली आहे.

या प्रकरणी भारतीय वन अधिनियमानुसार वनगुन्हा नोंद करण्यात आला असून पुढील तपास सुरु आहे. जप्त वनमालाचे मूल्यांकन करण्यात येत आहे.सदर कारवाई आलेगाव वन परिक्षेत्र अधिकारी पवन जाधव यांचा मार्गदर्शनात वनपाल श्री. एन. एम. नाकाडे व वन कर्मचाऱ्यांनी केली.वनसंपत्तीचे संरक्षण ही सामूहिक जबाबदारी असून वनक्षेत्रातील अवैध वृक्षतोड, वनमाल वाहतूक किंवा साठवणूक याबाबतची माहिती नागरिकांनी वन विभागास कळवावी, असे आवाहन करण्यात येत आहे.

हिवरखेडची कृषी प्रक्रिया सहकारी संस्था अवसायनात

प्रतिनिधी १७ जून

हिवरखेड : कृषी प्रक्रिया सहकारी संस्थेला वेळीवेळी सूचना व संधी देऊनही संस्थेने पंचवार्षिक निवडणूक घेणेबाबत कसूर केला.तसेच मा. सहाय्यक निबंधक यांनी वारंवार सूचित करूनही प्रारूप मतदार याद्या कार्यालयास सादर केल्या नाहीत तसेच कार्यालयाकडील उपविधी दुरुस्तीबाबतच्या सूचनेकडे दुर्लक्ष करून संस्थेने लेखा परीक्षण करून घेतले नाही. संस्थेने नियमानुसार कामकाज करणे बंद केले असून संस्थेचे संचालक व सभासद यांना सदरहू संस्था चालविण्यात स्वारस्य राहिले नसल्यामुळे संस्था अवसायनात काढण्यात आल्याचे



समजते.

एकेकाळी हिवरखेडचे माजी आमदार डॉ. का.शा. तिडके यांनी आजच्या काळात कोट्यावधी रुपये किंमत असलेले स्वमालकीचे शेत शेतकऱ्यांच्या उन्नतीसाठी व हितासाठी दिले होते व त्यांच्या काळात या संस्थेने नेत्रदीपक प्रगती केली होती. त्यानंतर श्री एकनाथजी तिडके यांनी सुद्धा या संस्थेला

प्रगतीथारव नेले होते. नंतरच्या काळात मात्र हळूहळू वैयक्तिक स्वार्थ व वर्चस्व अबाधित ठेवण्याच्या इर्षेतून संस्था डबघाईला आली व आवसायनात गेली. पण हाय वे टच करोडो रुपयाची ही मालमता डोळ्यासमोर ठेवून व पुढील आर्थिक लाभ लक्षात घेऊन काही अतिमहत्वाकांक्षी भागधारकांनी काही लोकांना

हाताशी धरून ही संस्था पुनर्जीवित केली. अर्थात या गोष्टीची कल्पना भागधारकांना नव्हती. सहकार क्षेत्र जणुकाही आपल्याच मुठीत आहे या अविर्भावात २९/९/२०२५ रोजी संस्था अवसायनात काढण्याबाबत मा. सहाय्यक निबंधक यांनी पाठवलेल्या अवसायनपूर्व नोटीसला निर्धारित ताखेच्या आत खुलासा सादर करण्याचे सूचित केले होते पण त्या आदेशाकडे सुद्धा संचालकांनी दुर्लक्ष करत खुलासा सादर केला नाही. या सर्व बाबी लक्षात घेता मा. सहाय्यक निबंधक तेल्हारा यांनी दि. ५/६/२०२६ रोजी कृषी प्रक्रिया संस्था हिवरखेड र. न. ११३ अवसायनात काढण्यात येत असल्याचे आदेश देत श्री.एम. के.

विखे यांची अवसायक म्हणून नियुक्ती करण्याचा आदेश काढला असल्याचे समजते.

या संस्थेची भागधारकांना कुठलीही माहिती न देता गुप्तचूप निवडणूक लावून घेण्याचा प्रयत्न संस्थेचा एक भागधारक करत असल्याचे तसेच आपल्या जवळच्या मोजक्या मध्यत भागधारकांचे शेअर्स बदलवून त्यांच्या जागी त्यांच्या कुटुंबातील इतर व्यक्तीच्या नावे शेअर्स केले असल्याची व हे सर्व करत असतांना इतर मयत भागधारकांच्या वारसाना या गोष्टीची कुठलीही कल्पना न देता, आमसभा न घेता आपल्या वतीचे भागधारक वाढविले असल्याची हिवरखेड व परिसरात चर्चा आहे.

प्रतिनिधी १७ जून

हिवरखेड : येथील फाटकाची शेवडी शिव शेत शिवराजवळ बकऱ्या चारापाणी करत असताना ,अचानक विषबाधा झाल्याचे बकऱ्या चारणारे ढोरकी यांच्या लक्षात येताच त्यांनी आजुबाजूच्या शेतशिवापातील शेतकऱ्यांची मदत घेऊन पशु वैद्यकीय दवाखान्यात काही बकऱ्या उपचार घेण्यासाठी आणल्या. तर काही घटनास्थळी दगावल्या. एकूण ५५ बक-या दगावल्या.

पशुवैद्यकीय अधिकारी डॉ. अबोली कथे व कर्मचारी राजेश वायकर यांनी विषबाधा झालेल्या शेळ्या वाचविण्यासाठी शर्थीचे प्रयत्न केले. त्यांना बजरंग तिडके,



अन्सार खा, संतोष पटोळे, अर्जुन खिरोडकार, प्रणव इंगळे, संतोष मानकर, आबिद खा, दत्त धुरदेव, राजेश राजनकार यांनी सहकार्य केले. तसेच मंडळ अधिकारी डी.आर.झापे, तलाठी समीर खान, मोहन कुलाळ यांनी पंचनामा केला. तर नगरपरिषद कडून मृत बकऱ्या

पुरण्यासाठी जेसीबीची व्यवस्था करण्यात आली. भाजपचे रमेश दुतोंडे यांनी आमदार प्रकाश भारसाकडे यांच्याकडे मदतीची मागणी करून नुकसान भरपाईचे प्रयत्न करू असे स्पष्ट केले. घटनास्थळी ठाणेदार सचिन पाटील व पोलिस कर्मचारी यांनी भेट दिली.



म्हणे, मी सांगतो तेथुन घ्या ट्रॅक्टर, चांगुलपणाचा अॅक्टर, वसुलीचा फॅक्टर!

समाजकल्याण नव्हे ‘कथित’ अधिकाऱ्याचे स्वकल्याण, फक्त वसुलीवरच ध्यान

●सिटी न्यूज ब्युरो @ वाशीम●

वाशीम जिल्ह्यातील एस.सी.व एस.टी. प्रवर्गातील ५० महिला बचत गटाला आर्थिकदृष्ट्या सक्षम करण्यासाठी शासनाने मिनी ट्रॅक्टर देण्याचा स्तुत्य निर्णय घेतला.परंतु येथील ‘कथित’ अधिकाऱ्याने त्याच्या दलालीच्या रक्कमेच्या हव्यासापोटी संगनमतात सहभागी असलेल्या छत्रपती संभाजीनगरच्या विक्रेत्याने मिनी ट्रॅक्टरची किंमत वाढवून लालची अधिकाऱ्याला लाखो रूपयाचा मलिदा वाटल्याचा प्रकार निदर्शनास आला आहे. तर चांगुलपणाची अॅक्टिंग करित

वसुलीच्या फॅक्टर साठी मी सांगतो तेथुनच ट्रॅक्टर घेण्याची तोंडी अट टाकली आहे.

समाज कल्याण विभागामार्फत महिला बचत गटाच्या सक्षमीकरणासाठी शासनाकडून विविध योजनेच्या माध्यमातून मोठ्या प्रमाणात अनुदान मिळते. त्या योजना प्रभावीपणे राबवून बचत गटातील सर्व महिलांना फायदा व्हावा आणि त्यांचे आर्थिक जीवनमान उंचावण्यासाठी समाज कल्याण विभागातील जबाबदार अधिकाऱ्यांनी पुढाकार घेण्याची आवश्यकता आहे. परंतु वाशीम येथील कार्यरत लालची अधिकाऱ्याने स्व-कल्याणासाठी वाशीम व परिसरातील विविध




कंपनीच्या ट्रॅक्टर विक्रेत्यांना डावलून चक्क २५० किलोमीटर दूर असलेल्या छत्रपती संभाजीनगरमधील ‘मॅस फर्ग्युसन’ कंपनीच्या विक्रेत्यासोबत संगनमत करून मिनी ट्रॅक्टरची

किंमत वाढवून स्वतःचे उखळ पांढरे करून घेतल्याचा धक्कादायक प्रकार उघडकीस आला आहे. छत्रपती संभाजीनगरच्या ट्रॅक्टर विक्रेत्याने एका मिनी ट्रॅक्टरची किंमत ३ लाख

८० मिळाल्यानंतर त्यांच्या बचत खात्यात जमा होणार असल्याचे समजते. मिनी ट्रॅक्टर घेणाऱ्या महिला बचत गटाला छत्रपती संभाजीनगरला सेवा व दुरूस्तीसाठी ये-जा करणे सोयीचे नसल्याने अमरावती विभागीच्या समाज कल्याण आयुक्तांनी ‘हा’ मिनी ट्रॅक्टर खरेदीचा लालची अधिकाऱ्याने स्वतःच्या आर्थिक फायद्यासाठी केलेला व्यवहार त्वरीत रद्द करून वाशीम जिल्ह्यातील एस.सी.व एस.टी.प्रवर्गातील ५० महिला बचत गटांना न्याय द्यावा,दोषी अधिकाऱ्यांवर कडक कारवाई करावी .अशी विविध स्तरातून मागणी होत आहे.

हजार लावून लालची अधिकाऱ्याला एका ट्रॅक्टरमागे २५ ते ३० हजार रूपयाप्रमाणे लाखो रूपयाचे ‘गिफ्ट’ म्हणून दिल्याची समाजकल्याण विभागात चर्चा आहे.वाशीम जिल्ह्यातील एस.सी.व एस.टी. प्रवर्गातील पात्र असलेल्या महिला बचत गटाने त्यांच्या हिऱ्याची १० टक्के रक्कम विक्रेत्याच्या खात्यात जमा केल्याचे समजते.तसेच समाज कल्याण विभागाने सर्व महिला बचत गटाच्या खात्यामध्ये ९० टक्के रक्कमेतील ५० टक्के रक्कम जमा केल्याचे वृत्त आहे. आणि उर्वरित ५० टक्के रक्कम मिनी ट्रॅक्टर बचत गटाला



धोडक्यात दत्तात्रय बंडेवार यांचे निधन

●सिटी न्यूज ब्युरो @ वाशीम●

संत निरंकारी मिशनचे प्रचारक तथा वाशीम ब्रॉन्चचे सेवादल संचालक दत्तात्रय बंडेवार यांचे अल्पशा आजाराने नुकतेच निधन झाले. मृत्युसमयी त्यांचे वय ७० वर्ष होते . दत्तात्रय बंडेवार यांनी आपला परिवार आणि नोकरी सांभाळताना संपुर्ण वेळ निरंकारी मिशनचा प्रचार , प्रसार आणि सेवेमध्ये व्यतीत केला . त्यांच्या पश्चात पत्नी , मुलगा , सुन , दोन मुली , जावई व नातवंदे असा मोठा परिवार आहे .स्थानिक पंचातिर्थ मोक्षधाम येथे आज १५ जून रोजी त्यांच्यावर अंत्यसंस्कार करण्यात आले . यावेळी निरंकारी मंडळाच्या परिवारासह समाजबांधव तथा विविध क्षेत्रातील मंडळी उपस्थित होती .



सरकारने सरसकट शेतकरी कर्जमाफिचे आश्वासन पूर्ण करावे

●सिटी न्यूज ब्युरो @वाशीम●

‘निवडणुकीपूर्वी ‘सातबारा कोरा करू’ अशी घोषणा देऊन शेतकऱ्यांची मते मिळवली आणि सत्तेत आल्यानंतर कर्जमाफीवर अटीचा डोंगर लादून शेतकऱ्यांच्या तोंडाला पाने पुसली. ही शेतकऱ्यांची सरळसरळ फसवणूक असून सरकारने जनतेचा विश्वासघात केला आहे,’ असा आरोप समनक जनता पार्टीच्या महिला जिल्हाध्यक्षा शीतलताई राठोड यांनी दि. १६ जून रोजी निवेदनाद्वारे केला आहे .

जिल्हाधिकाऱ्यांना दिलेल्या निवेदनात त्यांनी म्हटले की, आज राज्यातील शेतकरी आर्थिक संकटात सापडला आहे.एल निनो चा परिणाम, दुष्काळ, नापिकी, वाढते उत्पादन खर्च आणि बाजारभावातील अनिश्चितता यामुळे शेतकरी आधीच अडचणीत असताना सरकारने कर्जमाफीच्या नावाखाली केवळ घोषणाबाजी केली. प्रत्यक्ष लाभ देताना मात्र, इतक्या अटी लादल्या की हजारो गरजू शेतकरी योजनेपासून वंचितराहू शकतात. ‘जर सरकारची नीयत स्वच्छ होती, तर कर्जमाफी सर्व शेतकऱ्यांना बिनशर्त मिळाली असती. निवडणुकीत दिलेली आश्वासने केवळ मतांसाठी होती का ? शेतकऱ्यांच्या भावनांशी खेळ करणाऱ्यांना जनता कधीही माफ करणार नाही,’ असा सवालही शीतलताई राठोड यांनी उपस्थित केला. समनक जनता पार्टीने सरकारकडे सर्व अटी रद्द करून व्यापक आणि पारदर्शक कर्जमाफीची अंमलबजावणी करण्याची मागणी केली आहे.

अवैध सेतु, लुटण्याचा हेतु

कारंजा येथील १ ९ तर मानोरा येथील ६ सेतू केंद्रावर कारवाई

●सिटी न्यूज ब्युरो @ कारंजा●

महाराष्ट्र शासनाने जेव्हापासून सर्व कामे ऑनलाईन पद्धतीने करण्याचा निर्णय घेतला तेव्हापासून शेतू केंद्राला (ई सेवा केंद्र)विशेष महत्व प्राप्त झाले.त्यामुळे सेतू केंद्र चालवणाऱ्यांना एक मोठा व्यवसाय मिळाला.आणि त्यामुळे अवैध रित्या शेतू केंद्र चालवणाऱ्यांचे प्रमाण ईमोठ्या प्रमाणावर वाढले.ग्रामीण भागातील सेतू धारकांनी आपले सेतू केंद्रा भाड्याने दुसऱ्याला कारंजा व मानोरा तहसील परिसरात चालवण्यासाठी दिली. या सर्व प्रकारांमुळे सर्वसामान्य नागरिकांची आर्थिक लुट होत होती

सविस्तर माहिती अशी की,दिनांक ०५ जून २०२६ रोजी तहसील कार्यालय कारंजा परिसरातील निवासी नायब तहसिलदार अनिल वाडेकर व जिल्हा समन्वयक अधिकारी वाशिम येथील सौरभ जैन व महसूल सहाय्यक करण्यात आली. या तपासणी दरम्यान असे निदर्शनास आले आहे की, तहसील कार्यालय परिसरामध्ये काही सेतू केंद्र चालविी जात आहेत, सदर सेतू केंद्राला मूळ मंजूरी ही ग्रामीण



भागासाठी देण्यात आलेली आहे.सेतू केंद्रचालक आपल्या मूळ मंजूर ठिकाणी सेतू केंद्र न चालवता,तहसील कार्यालय परिसरामध्ये अवैध रित्या व अनधिकृतपणे हे केंद्र चालवत असल्याचे प्रत्यक्ष तपासणीत निष्पन्न झाले आहे.नियमानुसार ग्रामीण भागातील नागरिकांच्या सुविधेसाठी मंजूर केलेले सेतू केंद्र शहरात किंवा तहसील परिसरात चालवणे हे शासकीय नियमांचे उल्लंघन, करत असून यामुळे ग्रामीण भागातील नागरिकांची गैरसोय होत आहे. सेतू तपासणी मध्ये ग्रामपंचायत ५ व मूळ मालक वाडेकर व जिल्हा समन्वयक अधिकारी वाशिम येथील सौरभ जैन व महसूल सहाय्यक करण्यास हरकत नसल्याचे सांगण्यात आले. निदर्शनास आले आहे की, तहसील कार्यालय परिसरामध्ये काही सेतू केंद्र चालविी जात आहेत, सदर सेतू केंद्राला मूळ मंजूरी ही ग्रामीण

स्मार्ट मीटर बसविण्याची थांबवा सक्ती ... अन्यथा आंदोलनातुन उभी करू शक्ति!



●सिटी न्यूज ब्युरो @ वाशीम●

जिल्ह्यातील वीज ग्राहकांना मोठ्या प्रमाणात विद्यमान मीटर बदलून स्मार्ट मीटर बसविण्याबाबत संदेश पाठविण्यात येत आहेत. मात्र केवळ संदेश पाठवून नागरिकांना मीटर सक्तीचे केले आहे. या विरोधात काँग्रेस व वीज ग्राहक संघटनांनी आक्रमक पवित्रा घेत तीव्र आंदोलनाचा इशारा दिला आहे. निवेदन देताना काँग्रेस जिल्हाध्यक्ष राजू चौधरी यांच्यासह वीज ग्राहकांची मोठ्या संख्येने उपस्थिती होती.



●सिटी न्यूज ब्युरो @ वाशीम●

जिल्हा संघटक गजाननराव देशमुख लोकसभा संघटक कॅप्टन प्रशांत सुर्वे नगरपरिषद गटनेते गजानन दहारे प्रभारी तालुकाप्रमुख गजानन जैताडे, तालुका संघटक संतोष सुर्वे भावेश गारे रोहित बबले गणेश गाभणे, गणेश इंगोले दिपक इवोळे, आनंदा काळे, अकिल भाई तेली ,फारुक भाई नरेंद्र भोयर, बबन ठाकरे,मनसिंदर मोनी विनोद बारकड ,संदिप खरटकर शिवसेना, वाशिम जिल्हा यांनी तीव्र नाराजी व्यक्त केली आहे. यावेळी निवेदन देताना शिवसेना जिल्हाप्रमुख बालाजी वानखेडे,

लाखो निंबोळ्या, एकच संकल्प नैसर्गिक शेतीचा अवलंब !

घोटा येथील संगमेश्वर शेतकरी गटाद्वारे निंबोळी अर्ख तयार करण्यात सुरुवात...



●सिटी न्यूज ब्युरो @ रिसोड ●

झाडाखाली पडलेल्या निंबोळ्या म्हणजे कचरा नाही, तर शेतकऱ्यांसाठी खर्च सोनेच आहे! या साध्या दिसणाऱ्या फळांमुळे महाराष्ट्रातील अनेक शेतकऱ्यांचे हजारो रुपये वाचत आहेत.

या निंबोळ्यांपासून तयार होणारे निंबोळी अर्क (नीमास्र) नैसर्गिक पद्धतीने कीड व्यवस्थापन करते आणि रासायनिक कीटकनाशकांवरील खर्च कमी करते. खरीप हंगाम तोंडावर आला असताना निंबोळी संकलनासाठी हाच सर्वात महत्त्वाचा काळ आहे.घोटा येथील संगमेश्वर शेतकरी गटाने

पानी फाउंडेशनच्या ‘फार्मर कप’मधून शिकलेला हा शास्त्रशुद्ध उपाय आता राज्यभरातील अनेक शेतकरी गट प्रत्यक्षात उतरवत आहेत. उत्साहाने राबवली जाणारी निंबोळी संकलन मोहीम केवळ खर्चात बचत नाही, तर निरोगी, शाश्वत शेतीकडे मजबूत वाटचाल आहे..

वाशीममध्ये मान्सूनपूर्व पावसाची हजेरी

उकाड्याने त्रस्त नागरिकांना मोठा दिलासा मिळाला

●सिटी न्यूज ब्युरो @ वाशिम●

आज वाशिम शहरासह तालुक्यात जोरदार पावसाचे आगमन झाले. वाढत्या उन्हाचा नागरिकांना फटका बसत असल्याने नागरिक त्रस्त झाले होते.मात्र आजच्या या पावसामुळे उकाडया पासून मोठा दिलासा मिळाला आहे.पुढे समाधान पाऊस झाल्यास शेतीच्या कामांना वेग येणार आहे.

वाशिम शहरासह तालुक्यातील अनेक भागात आज दुपारनंतर मान्सूनपूर्व पावसाने दमदार हजेरी लावली. अचानक आलेल्या पावसामुळे उकाडयाने त्रस्त नागरिकांना मोठा दिलासा मिळाला. गेल्या काही दिवसांपासून वाढलेल्या तापमानामुळे नागरिक हैराण झाले होते. मात्र, आज झालेल्या पावसामुळे



वातावरणात गरवा निर्माण झाला असून, नागरिकांनीही समाधान व्यक्त केले. पावसामुळे शेतकऱ्यांमध्येही आशेचे वातावरण निर्माण झाले असून, आगामी दोन-तीन दिवसांत समाधानकारक पाऊस झाल्यास खरीप हंगामातील पेरणीच्या कामांना वेग देण्याची शक्यता आहे. सध्या शेतकरी मशागतीची कामे पूर्ण करून पावसाची प्रतीक्षा करत आहेत.

अधिकाऱ्यांचे हप्त्याचे सुत्र, चाळणी झाले नदीपात्र

एकावरही ठोस कारवाई नाही?, गौणखनिज माफियांवर कारवाई करून दाखवा! रिसोड तहसीलच्या भूमिकेवर प्रश्नचिन्ह?

● प्रभाकर नाईकवाडे @ रिसोड●

रिसोड तालुक्यातील पैनगंगा, कांचन, उतावळी, खारोळ आदी नदीपात्रांमधून तसेच विविध गावांतील मुरुम खाणींमधून मोठ्या प्रमाणात गौण खनिजाचा उपसा होत असल्याचे चित्र दिसत आहे. नदीपात्रांची अक्षरशः चाळणी होत असताना संबंधित यंत्रणेकडून ठोस कारवाई होत नसल्याने महसूल विभागाच्या कार्यपद्धतीवर प्रश्नचिन्ह निर्माण झाले आहे. स्थानिक स्तरावर काही कर्मचाऱ्यांमार्फत महिन्याकाठी ठराविक हप्ते घेतले जात असल्याच्या चर्चेमुळेही संशयाचे वातावरण निर्माण झाले आहे. त्यामुळेच अवैध गौण खनिज उत्खनन आणि वाहतुकीकडे जाणीवपूर्वक दुर्लक्ष केले जात असल्याचा आरोप नागरिकांकडून केला जात आहे.



स्थानिक नागरिकांच्या मते, काही ठिकाणी केवळ नावापुरत्या कारवाया करून अवैध उत्खननावर अंकुर असल्याचा आभास निर्माण केला जातो.

त्यानंतर पुन्हा त्याच जोमाने वाळू व मुरुम उपसा सुरू राहत असल्याचा आरोप केला जात आहे. तालुक्यातील अनेक गावांमध्ये खोल खड्डे खोदून

उपसण्यात आल्याचेही सांगितले जाते.विशेष म्हणजे, अवैध गौण खनिज वाहतूक करणारे टिप्पर व ट्रॅक्टर राजरोसपणे रस्त्यावर धावत असल्याचे चित्र असूनही मोठ्या कारवाया होत असल्याने प्रशासनाच्या भूमिकेबाबत शंका व्यक्त केली जात आहे. महसूल विभागाने वेळोवेळी काही कारवाया

केल्याचा दावा केला असला तरी त्या कारवायांचा प्रत्यक्ष परिणाम दिसून येत नसल्याची चर्चा परिसरात आहे.गौण खनिज माफियांचा वाढता प्रभाव, नदीपात्रांचे होत असलेले नुकसान आणि पयावर्णीय हानी यामुळे नागरिकांमध्ये नाराजी वाढत आहे. केवळ यात्रुमातूर कारवाया न करता अवैध उत्खननाच्या मूळ सूत्रधारांवर कठोर

कारवाई करण्याची मागणी होत आहे.दरम्यान, मालेगाव तालुक्यात अवैध गौण खनिज उत्खननाविरोधात कठोर भूमिका घेऊन कारवाई करणारे तहसीलदार विक्रम मुंडे यांच्या धडाकेबाज कार्यपद्धतीचा आदर्श रिसोडमध्येही राबविण्याची मागणी नागरिकांकडून होत आहे. ‘एक ठोस आणि निर्भीड कारवाई झाली तर गौण खनिज माफियांचे

धाबे

दगावातील,’ अशी भावना नागरिक व्यक्त करीत आहेत.आता महसूल प्रशासन या गंभीर प्रश्नाकडे किती गांभीर्याने पाहतं आणि अवैध गौण खनिज उत्खननाविरोधात नेमकी कोणती पावले उचलले, याकडे संपूर्ण तालुक्याचे लक्ष लागले आहे.